



PARLAMENT EWROPEW

2009 - 2014

Kumitat għall-Ambjent, is-Saħħa Pubblika u s-Sikurezza tal-Ikel

2011/2024(INI)

13.7.2011

ABBOZZ TA' OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għas-Suq Intern u l-Harsien tal-Konsumatur

dwar l-implimentazzjoni tad-Direttiva dwar il-Kwalifiki
Professjonali 2005/36/KE
(2011/2024(INI))

Rapporteur għal opinjoni: Mario Pirillo

PA_NonLeg

SUGĠERIMENTI

Il-Kumitat għall-Ambjent, is-Saħha Pubblika u s-Sikurezza tal-Ikel jistieden lill-Kumitat għas-Suq Intern u l-Ħarsien tal-Konsumatur, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni rapporti tiegħu:

- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill tat-22 ta' Ġunju 2011 bit-titolu "Nimmodernizzaw id-Direttiva tal-Kwalifiki Professjonali" (COM(2011)0367),
 - wara li kkunsidra l-Komunikazzjoni mill-Kummissjoni tat-3 ta' Marzu 2010 bit-titolu "EWROPA 2020 – Strategija għal tkabbir intelligenti, sostenibbli u inklussiv" (COM(2010)2020),
 - wara li kkunsidra d-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali,
 - wara li kkunsidra r-rapport dwar l-ewwel valutazzjoni tad-Direttiva,
 - wara li kkunsidra s-sentenza tal-Qorti tad-19 ta' Jannar 2006 fil-kawża C-330/03, Colegio de Ingenieros de Caminos, Canales y Puertos (Ġabra 2006),
 - wara li kkunsidra r-rapport tal-2010 dwar iċ-Ċittadinanza tal-UE – "Inżarmaw l-ostakli għad-drittijiet taċ-ċittadini tal-UE ", tas-27 ta' Ottubru 2010 (COM(2010)0603),
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra l-konsultazzjoni pubblika mnedija mill-Kummissjoni Ewropea f'Marzu 2011 dwar id-Direttiva 2005/36/KE,
- A. billi d-dritt taċ-ċittadini Komunitarji li jstabilixxu ruhhom, jagħtu servizzi jew jeżerċitaw il-professjoni fi Stat Membru differenti minn dak li jkun haqeg il-kwalifika professjonali jikkostitwixxi liberta' fundamentali tas-suq intern,
- B. billi huwa diffiċli li tiġi identifikata l-awtorita' kompetenti għar-rikonoxximent tal-kwalifiki professjonali u l-proċeduri tagħhom huma kumplessi,
- C. billi fl-Ewropa n-nuqqas ta' haddiema fil-qasam tas-saħha huwa stmat mal-miljun professjonista u jehtieg tizzied il-mobilita', anki ta' min hu sottopost għal rikonoxximent awtomatiku,
1. Huwa favorevoli li d-Direttiva 2005/36/KE tiġi modernizzata u mtejba, u jheggeg ir-rikors għall-użu tat-teknologiji l-aktar recenti u l-introduzzjoni ta' karta professjonali;
 2. Huwa favorevoli għat-tnedija mill-gdid tal-pjattaformi komuni li jippermettu rikonoxximent aktar rapidu tal-kwalifiki bejn il-pajjiżi msiehba fil-pjattaforma u japprezza t-tnaqqis possibbli għal terz tal-Pajjiżi Membri;
 3. Jawspika li t-titoli akkademiċi li jibbenefikaw mir-rikonoxximent awtomatiku jkunu

kkomunikati minnufih lill-Istati Membri;

4. Jawspika li l-mekkanizmu ta' alert, previst mid-Direttiva dwar is-Servizzi, ikun estiż anki għall-professjonijiet fil-qasam tas-saħħa;
5. Jistieden lill-Kummissjoni Ewropea żżid it-tul ta' żmien minimu tat-taħriġ professjonali għal infermiera u qwiebel;
6. Jistieden lill-Kummissjoni Ewropea tqis b'attenzjoni estrema l-estensjoni tar-rikonoxximent parzjali għall-professjonijiet fil-qasam tas-saħħa, bil-għan li tevita sitwazzjonijiet li diffiċilment jistgħu jkunu ġestiti fil-livell tal-ħarsien tas-saħħa taċ-ċittadini;
7. Iqis li għandu jiġi verifikat l-għarfien tal-lingwa tal-pajjiż ospitanti għall-finijiet speċifiċi tal-eżerċizzju ta' professjoni fil-qasam tas-saħħa.